

ഉത്തരം

(എ) അത്തരത്തിൽ പരാതിയെന്നും ലഭിച്ചതായി കാണുന്നില്ല.

(ബി) എന്നാൽ ഇതേക്കുറിച്ച് അന്വേഷിച്ചതിൽ എറണാകുളം, കോഴിക്കോട്, കോട്ടയം എന്നീ ജില്ലകളിലെ ഡി. പി. സി. കളിൽ ഇപ്പോൾ എം. എൽ. എ. മാരെ ക്ഷണിക്കുന്നില്ലെന്ന് ബന്ധപ്പെട്ട പ്ലാനിംഗ് ഓഫീസർമാർ അറിയിച്ചിട്ടുണ്ട്.

(സി) ജില്ലാ പ്ലാനിംഗ് കമ്മിറ്റികളിൽ എം.എൽ.എ. മാരെ ക്ഷണിക്കുന്നതിന് നടപടികൾ സ്വീകരിക്കുന്നതാണ്.

(ഡി) ശ്രദ്ധയിൽപ്പെട്ടിട്ടില്ല;

(ഇ) ചോദ്യം ഉദിക്കുന്നില്ല.

(എഫ്) ഇതു സംബന്ധിച്ച് പരാതികൾ എന്തെങ്കിലും ലഭിക്കുകയാണെങ്കിൽ വേണ്ടുന്ന നടപടി സ്വീകരിക്കാവുന്നതാണ്.

അംഗീകാരമില്ലാത്ത സ്കൂളുകളുടെ സാമ്പത്തിക സ്ഥിതി

74 [82] ശ്രീ. സി. കെ. സദാശിവൻ: താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) അംഗീകാരമില്ലാത്ത സ്കൂളുകളെ സംബന്ധിച്ച് സാമ്പത്തിക സ്ഥിതി വിവര കണക്ക് വകുപ്പ് സർവ്വേ നടത്തിയിരുന്നുവോ ;

(ബി) ഇത് സംബന്ധിച്ച് എന്തെങ്കിലും റിപ്പോർട്ട് പ്രസിദ്ധീകരിച്ചിട്ടുണ്ടോ; എങ്കിൽ റിപ്പോർട്ടിന്റെ പകർപ്പ് ലഭ്യമാക്കാമോ?

ഉത്തരം

(എ) സർവ്വേ നടത്തിയിരുന്നു.

(ബി) റിപ്പോർട്ടിന്റെ പകർപ്പ് അനുബന്ധമായി ചേർത്തിട്ടുണ്ട്.†

ശാസ്ത്ര സാങ്കേതിക വകുപ്പിന്റെ കീഴിലുള്ള ഗവേഷണ സ്ഥാപനങ്ങൾ

75 [83] ശ്രീ. പള്ളിപ്രം ബാലൻ: താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) ശാസ്ത്ര സാങ്കേതിക വകുപ്പിന്റെ കീഴിൽ ആകെ എത്ര ഗവേഷണ സ്ഥാപനങ്ങളാണ് ഉള്ളത്;

† ലൈബ്രറിയിൽ വച്ചിട്ടുണ്ട്.

(ബി) മുഖ്യമന്ത്രിയുടെ കീഴിൽ ശാസ്ത്ര സാങ്കേതിക വകുപ്പ് രൂപം കൊണ്ടത് എന്ത് വർഷത്തിലാണ്;

(സി) ഈ സ്ഥാപനങ്ങളിലെല്ലാം അനുവദിച്ച തസ്തികകൾ എത്രയെന്നും ഇവയിൽ ഇപ്പോൾ എത്ര ഒഴിവുകൾ നികത്താനുണ്ടെന്നും ഒഴിവുകൾ നികത്താതിരിക്കാൻ കാരണമെന്താണെന്നും വ്യക്തമാക്കുമോ;

(ഡി) ഒഴിവുകൾ നികത്തി സ്ഥാപനങ്ങളെ സജീവമാക്കുവാൻ നടപടികൾ സ്വീകരിക്കുമോ?

ഉത്തരം

(എ) ഒൻപത്.

(ബി) 1987-ൽ

(സി) ഈ സ്ഥാപനങ്ങളിലെല്ലാമായി ആകെ 937 തസ്തികകൾ അനുവദിച്ചിട്ടുണ്ട്. 282 ഒഴിവുകൾ നികത്തുവാനായുണ്ട്. നോൺ പ്ലാൻ ഫണ്ടിന്റെ അപര്യാപ്തതയാണ് ഒഴിവുകൾ നികത്താതിരിക്കാനുള്ള കാരണം.

(ഡി) നടപടികൾ സ്വീകരിച്ചുവരുന്നു.

ഐ. ടി. രംഗത്തെ പുതിയ സംരംഭങ്ങൾ

76 [84] ശ്രീ. വി. ശിവൻകുട്ടി : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) ഈ സർക്കാർ അധികാരമേറ്റശേഷം എത്ര പുതിയ ഐ. ടി. സംരംഭങ്ങൾ ആരംഭിച്ചിട്ടുണ്ട്; അവ ഏതൊക്കെയാണെന്ന് വ്യക്തമാക്കുമോ;

(ബി) ഐ. ടി. രംഗത്ത് ഏതെല്ലാം പുതിയ സംരംഭങ്ങൾ ആരംഭിക്കാൻ ഉദ്ദേശിക്കുന്നുണ്ട്;

(സി) ഇവയിലൂടെ എത്രപേർക്ക് പ്രത്യക്ഷമായും പരോക്ഷമായും തൊഴിൽ ലഭിക്കുമെന്നാണ് പ്രതീക്ഷിക്കുന്നത് എന്ന് വ്യക്തമാക്കുമോ?

ഉത്തരം

(എ) — (സി) ഈ സർക്കാർ അധികാരത്തിൽ വന്നശേഷം സംസ്ഥാനത്തിലെ ഐ. ടി. വികസനത്തിനാവശ്യമായ അടിസ്ഥാന സൗകര്യങ്ങൾ സൃഷ്ടിക്കുന്നതിന് കേരള സ്റ്റേറ്റ് ഐ. ടി. ഇൻഫ്രാസ്ട്രക്ചർ (KSITI) എന്ന കമ്പനി പ്രവർത്തനം ആരംഭിച്ചിട്ടുണ്ട്. കൂടാതെ കോഴിക്കോട് ആസ്ഥാനമാക്കി സൈബർപാർക്ക് കോഴിക്കോട് എന്ന പേരിൽ ഒരു സൊസൈറ്റിയും രജിസ്റ്റർ ചെയ്ത് പ്രവർത്തനം ആരംഭിച്ചിട്ടുണ്ട്. കൊല്ലം, ആലപ്പുഴ (ചേർത്തല, അമ്പലപ്പുഴ), കാസർഗോഡ്, കണ്ണൂർ, കോഴിക്കോട്, തൃശ്ശൂർ എന്നീ ജില്ലകളിൽ